

## శ్రీగాయత్రీకవచమ్

{|| శ్రీగాయత్రీకవచమ్ ||}

శ్రీగణేశాయ నమః ।

యాజ్ఞవల్క్య ఉవాచ ।

స్వామిన్ సర్వజగన్నాథ సంశయోఽస్తి మహాన్మమ ।

చతుఃషష్ఠికలానాం చ పాతకానాం చ తద్వద ॥

ముచ్యతే కేన పుణ్యేన బ్రహ్మరూపం కథం భవేత్ ।

దేహశ్చ దేవతారూపో మస్త్రరూపో విశేషతః ॥

బ్రహ్మోవాచ ।

క్రమతః శ్రోతుమిచ్ఛామి కవచం విధిపూర్వకమ్ ।

ఓం అస్య శ్రీగాయత్రీకవచస్య బ్రహ్మవిష్ణురుద్రా ఋషయః ।

ఋగ్యజుఃసామాఽధర్వాణి ఛన్దాంసి ।

పరబ్రహ్మస్వరూపిణీ గాయత్రీ దేవతా ।

భూః బీజమ్ । భువః శక్తిః । స్వః కీలకమ్ ।

శ్రీగాయత్రీప్రీత్యర్థే జపే వినియోగః ।

ఓం భూర్భువః స్వః తత్సవితురితి హృదయాయ నమః ।

ఓం భూర్భువః స్వః వరేణ్యమితి శిరసే స్వాహా ।

ఓం భూర్భువః స్వః భర్గో దేవస్యేతి శిఖాయై వషట్ ।

ఓం భూర్భువః స్వః ధీమహీతి కవచాయ హుమ్ ।

ఓం భూర్భువః స్వః ధియో యో నః ఇతి నేత్రత్రయాయ వౌషట్ ।

ఓం భూర్భువః స్వః ప్రచోదయాదితి అస్త్రాయ ఫట్ ।

అథ ధ్యానమ్ ।

ముక్తావిద్రుమహేమనీలధవలచ్ఛాయైర్ముఖైస్త్రీక్షణై-

ర్యుక్తామిన్దునిబద్ధరత్నముకుటాం తత్త్వార్థవర్ణాత్మికామ్ ।

గాయత్రీం వరదాభయాఙ్కుశకశాం శుభ్రం కపాలం గుణం

శంఖ, చక్రమధారవిస్తుయుగలం హస్తైర్వహన్తిం భజే ॥

ఓం గాయత్రీ పూర్వతః పాతు సావిత్రీ పాతు దక్షిణే ।  
బ్రహ్మవిద్యా తు మే పశ్చాదుత్తరే మాం సరస్వతీ ॥ ౧॥

పావకీం చ దిశం రక్షేత్పావకోజ్జ్వలశాలినీ ।  
యాతుధానీం దిశం రక్షేద్యాతుధానగణార్దినీ ॥ ౨॥

పావమానీం దిశం రక్షేత్పవమానవిలాసినీ ।  
దిశం రౌద్రీమవతు మే రుద్రాణీ రుద్రరూపిణీ ॥ ౩॥

ఊర్ధ్వం బ్రహ్మణీ మే రక్షేదధస్తాద్వైష్ణవీ తథా ।  
ఏవం దశ దిశో రక్షేత్సర్వతో భువనేశ్వరీ ॥ ౪॥

తత్పదం పాతు మే పాదౌ జంఘే మే సవితుః పదమ్ ।  
వరేణ్యం కటిదేశం తు నాభిం భర్గస్తథైవ చ ॥ ౫॥

దేవస్య మే తు హృదయం ధీమహీతి గలం తథా ।  
ధియో మే పాతు జిహ్వాయాం యః పదం పాతు లోచనే ॥ ౬॥

లలాటే నః పదం పాతు మూర్ధానం మే ప్రచోదయాత్ ।  
తద్వర్ణః పాతు మూర్ధానం సకారః పాతు భాలకమ్ ॥ ౭॥

చక్షుషీ మే వికారస్తు శ్రోత్రం రక్షేత్తు కారకః ।  
నాసాపుటే వకారో మే రేకారస్తు కపోలయోః ॥ ౮॥

ణికారస్త్వధరోష్ఠే చ యంకారస్త్వధరోష్ఠకే ।  
ఆస్యమధ్యే భకారస్తు ధోకారశ్చిబుకే తథా ॥ ౯॥

దేకారః కణ్ఠదేశే చ వకారః స్కన్ధదేశయోః ।

స్యకారో దక్షిణం హస్తం ధీకారో వామహస్తకే ॥ ౧౦॥

మకారో హృదయం రక్షేద్ధికారో జఠరం తథా ।

ధికారో నాభిదేశం తు యోకారస్తు కటిద్యయమ్ ॥ ౧౧॥

గుహ్యం రక్షతు యోకార ఊరు మే నః పదాక్షరమ్ ।

ప్రకారో జానునీ రక్షేచ్ఛోకారో జంఘదేశయోః ॥ ౧౨॥

దకారో గుల్ఫదేశం తు యాత్కారః పాదయుగ్మకమ్ ।

జాతవేదేతి గాయత్రీ త్ర్యమ్భకేతి దశాక్షరా ॥ ౧౩॥

సర్వతః సర్వదా పాతు ఆపొజ్యోతీతి షోడశీ ।

ఇదం తు కవచం దివ్యం బాధాశతవినాశకమ్ ॥ ౧౪॥

చతుఃషష్ఠికలావిద్యాసకలైశ్చర్యసిద్ధిదమ్ ।

జపారమ్భే చ హృదయం జపాన్తే కవచం పఠేత్ ॥ ౧౫॥

స్త్రీగోబ్రాహ్మణమిత్రాదిద్రోహద్యఖిలపాతకైః ।

ముచ్యతే సర్వపాపేభ్యః పరం బ్రహ్మధిగచ్ఛతి ॥ ౧౬॥

॥ ఇతి శ్రీమద్వసిష్ఠసంహితాయాం గాయత్రీకవచం సమ్పూర్ణమ్ ॥

Proofread by Ravin Bhalekar ravibhalekar@hotmail.com

Please send corrections to [sanskrit@cheerful.com](mailto:sanskrit@cheerful.com)

Last updated తీoday

<http://sanskritdocuments.org>

Gayatri Kavacham Lyrics in Telugu PDF

% File name : gaayatrikavach.itx

% Category : kavacha

% Location : doc\\_devii

% Author : Traditional

% Language : Sanskrit

% Subject : philosophy/hinduism/religion

% Transliterated by : WebD

% Proofread by : Ravin Bhalekar ravibhalekar at hotmail.com

% Description-comments : vasiShTha saMhitA

% Latest update : August 17, 2004

% Send corrections to : Sanskrit@cheerful.com

% Site access : http://sanskritdocuments.org

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for [Sanskritdocuments.org](http://Sanskritdocuments.org) and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [ October 13, 2015 ] at [Stotram](http://Stotram) Website